

हिमाचल प्रदेश चौदहवीं विधान सभा

(षष्ठम सत्र)

लिखित उत्तर हेतु प्रश्न

मंगलवार, 27 अगस्त, 2024/5, भाद्रपद, 1946 (शक)

[मुख्य मंत्री - उप-मुख्य मंत्री - स्वास्थ्य एवं परिवार कल्याण मंत्री - कृषि मंत्री - उद्योग मंत्री - राजस्व मंत्री - शिक्षा मंत्री - ग्रामीण विकास एवं पंचायती राज मंत्री - लोक निर्माण मंत्री - नगर एवं ग्राम योजना मंत्री तथा आयुष मंत्री] .

कुल प्रश्न - 20

भवन निर्माण

751 श्री दीप राज (करसोग):

क्या **मुख्य मंत्री** बतलाने की कृपा करेंगे कि पुलिस थाना करसोग भवन के निर्माण हेतु कितनी धनराशि स्वीकृत की गई व कितनी व्यय की गई तथा इसका कार्य कब तक पूर्ण कर लिया जाएगा?

बागवानी उपकरण

752 श्री दीप राज (करसोग):

क्या **राजस्व मंत्री** बतलाने की कृपा करेंगे कि करसोग विधान सभा निर्वाचन क्षेत्र में बागवानी विभाग के अन्तर्गत कितने बागवानों को औजारों एवं उपकरणों की खरीद हेतु सब्सिडी प्रदान की जा चुकी है; कितने बागवानों ने आवेदन किए हैं व कितने मामले लम्बित हैं तथा कब तक इन्हें ये उपलब्ध करवा दिए जाएंगे?

आवास आबंटन

753 श्री दीप राज (करसोग):

क्या ग्रामीण विकास एवं पंचायती राज मंत्री बतलाने की कृपा करेंगे कि:-

(क) करसोग विधान सभा निर्वाचन क्षेत्र के अन्तर्गत समस्त पंचायतों को खण्ड विकास अधिकारी कार्यालय के माध्यम से कौन-कौन सी योजनाओं के तहत धनराशि प्रदान की जा रही है;

(ख) गत डेढ़ वर्ष से दिनांक 31.07.2024 तक कितने लाभार्थियों को पंचायत स्तर पर गृह निर्माण अनुदान के मामले स्वीकृत किए गए व कितने लम्बित हैं; नाम व पते सहित ब्यौरा दें;

(ग) पंचायतों के माध्यम से कितने परिवारों को खेतों में टैंक और प्राकृतिक आपदा के कारण क्षतिग्रस्त हुए खेतों और घरों में डंगे लगाने हेतु धनराशि प्रदान की गई तथा कितने लोगों ने आवेदन किया तथा कितने लोगों को लाभ मिला; लाभार्थियों के नाम व धनराशि सहित ब्यौरा दें; और

(घ) पंचायतों के माध्यम से कितने खेल मैदान बनाए गए हैं; गांवों का नाम व धनराशि सहित ब्यौरा दें?

भवन निर्माण

754 श्री इन्द्र सिंह गाँधी (बल्ह):

क्या नगर एवं ग्राम योजना मंत्री बतलाने की कृपा करेंगे कि यह सत्य है कि आई0टी0आई0 गागल के भवन का निर्माण कार्य बंद पड़ा है; यदि हाँ, तो इसका कार्य कब तक पूर्ण किया जाएगा; इस हेतु कितनी धनराशि स्वीकृत व व्यय की गई है; ब्यौरा दें?

पुल निर्माण

755 श्री इन्द्र सिंह गाँधी (बल्ह):

क्या लोक निर्माण मंत्री बतलाने की कृपा करेंगे कि:-

(क) यह सत्य है कि गत वर्ष बरसात के कारण गुटकर-बैहना पुल क्षतिग्रस्त होने से बड़े वाहनों के लिए बंद कर दिया गया था; यदि हाँ, तो इसके लिए कितनी धनराशि स्वीकृत की गई है तथा इसे बड़े वाहनों हेतु कब तक खोल दिया जाएगा; और

(ख) चंडयाल-सयाहल तथा बंधुवा पुल का निर्माण कार्य कब तक पूर्ण कर लिया जाएगा तथा इसके लिए कितनी धनराशि स्वीकृत व व्यय की गई है; ब्यौरा दें?

नगर परिषद् नेरचौक

756 श्री इन्द्र सिंह गाँधी (बल्ह):

क्या लोक निर्माण मंत्री बतलाने की कृपा करेंगे कि सरकार नगर परिषद् नेरचौक के वार्ड डडौर को नगर परिषद् से बाहर करने का विचार रखती है; यदि हां, तो कब तक; यदि नहीं, तो कारण?

पुल का निर्माण

757 डॉ० जनक राज (भरमौर):

क्या लोक निर्माण मंत्री बतलाने की कृपा करेंगे कि:-

(क) भरमौर विधान सभा निर्वाचन क्षेत्र के अन्तर्गत अंद्रला गाँव के लिए प्रस्तावित पुल व होली क्षेत्र में चन्नी पुल का निर्माण कार्य कब तक आरम्भ किया जाएगा; और

(ख) क्या होली-उतराला सड़क के निर्माण कार्य के लिए स्वीकृति प्रदान कर दी गई है; यदि हां, तो इसके निर्माण हेतु कितनी धनराशि का प्रावधान किया गया है; ब्यौरा दें?

मिड-डे मील वर्कर्स

758 डॉ० जनक राज (भरमौर):

क्या शिक्षा मंत्री बतलाने की कृपा करेंगे कि प्रदेश में मिड-डे मील वर्कर्स को कितना मानदेय दिया जाता है; विद्यालयों में छुट्टियों के समय इन्हें मानदेय दिया जाता है या नहीं; ब्यौरा दें?

सर्जरी

759 डॉ० जनक राज (भरमौर):

क्या स्वास्थ्य एवं परिवार कल्याण मंत्री बतलाने की कृपा करेंगे कि:-

(क) प्रदेश के कितने सरकारी अस्पतालों में जनरल तथा ऑर्थोपेडिक ऑपरेशन हो रहे हैं; दिनांक 30 जून, 2022 से 30 जून, 2023 तक कितने जनरल तथा ऑर्थोपेडिक ऑपरेशन हुए; ब्यौरा दें; और

(ख) प्रदेश में ऐसे कितने अस्पताल हैं जहां शल्य चिकित्सक के साथ निश्चेतन विभाग में भी चिकित्सक उपलब्ध हैं; ब्यौरा दें?

ए0डी0बी0 परियोजना

760 **श्री आशीष शर्मा (हमीरपुर):**

क्या **मुख्य मंत्री** बतलाने की कृपा करेंगे कि:-

(क) ए0डी0बी0 परियोजना के अन्तर्गत क्या-क्या परियोजनाएं राज्य में चल रही हैं; इस परियोजना के तहत पी0एम0यू0 तथा पी0आई0यू0 के कार्यालय कहां-कहां खोले गए हैं, उनमें वर्तमान में कितना स्टाफ आउटसोर्स और अन्य विभागों से सेकंडमेंट बेसिज पर लिया गया है; नाम, वेतन, पद, शैक्षणिक योग्यता व अनुभव सहित ब्यौरा दें;

(ख) ए0डी0बी0 द्वारा स्टाफ हेतु क्या-क्या योग्यताएं व वेतनमान तय किए गए हैं; पी0एम0यू0 तथा पी0आई0यू0 में आउटसोर्स पर जो स्टाफ रखा गया है, उसके लिए कौन सी आउटसोर्स एजेंसी तय की गई है तथा हर माह उसे कितनी धनराशि कमीशन के रूप में मिल रही है; ब्यौरा दें;

(ग) क्या इस एजेंसी द्वारा स्टाफ के चयन के लिए आवेदन मंगवाकर पारदर्शी चयन प्रक्रिया को अपनाया गया है; यदि हां, तो भाग लेने वाले अभ्यर्थियों का ब्यौरा पदवार, नाम, पते, शैक्षणिक योग्यता व कार्य अनुभव सहित दें; और

(घ) यह सत्य है कि वर्तमान में यू0एस0क्लब0 भवन में चल रहे पर्यटन विभाग के ए0डी0बी0 प्रोजैक्ट के कार्यालय को खाली किया जा रहा है; यदि हां, तो इसके नए कार्यालय के लिए किस निजी भवन का चयन किया गया है; उसका मासिक किराया जी0एस0टी0 सहित कितना होगा; ब्यौरा दें?

फसलों का बीमा

761 **श्री इन्द्र दत्त लखनपाल (बड़सर):**

क्या **कृषि मंत्री** बतलाने की कृपा करेंगे कि:-

(क) प्रदेश में किसान क्रेडिट कार्ड से खरीफ तथा रबी की फसलों का बीमा किस वर्ष आरम्भ हुआ; यह बीमा किस बैंक व बीमा कम्पनी द्वारा किया जाता है; और

(ख) इसमें केंद्र व प्रदेश सरकार का कितना-कितना हिस्सा है; अब तक इससे कितने किसान लाभान्वित हो चुके हैं; ब्यौरा दें?

वेतन बिल

762 श्री सुधीर शर्मा (धर्मशाला):

क्या मुख्य मंत्री बतलाने की कृपा करेंगे कि:-

(क) प्रदेश में सरकारी विभागों, आयोगों, निगमों तथा बोर्डों में कितने अधिकारी व कर्मचारी कार्यरत हैं; ब्यौरा संख्यावार तथा उनके मासिक वेतन सहित दें; और

(ख) इनके कितने पेंशनर्ज़/फैमिली पेंशनर्ज़ हैं तथा उनका मासिक पेंशन बिल कितना है; ब्यौरा दें?

स्थायी प्रबंध निदेशक

763 श्री सुधीर शर्मा(धर्मशाला) :

क्या मुख्य मंत्री बतलाने की कृपा करेंगे कि:-

(क) यह सत्य है कि हिमाचल प्रदेश विद्युत बोर्ड निगम सीमित में गत डेढ़ वर्ष से स्थायी प्रबंध निदेशक (मैनेजिंग डायरेक्टर) नियुक्त नहीं किया गया है; यदि हां, तो कारण; और

(ख) इस बोर्ड में विभिन्न श्रेणियों के कितने पद रिक्त हैं; क्या इस बोर्ड के कर्मियों को ओपीएस का लाभ मिल रहा है; ब्यौरा दें?

राजीव गांधी स्टार्ट-अप योजना

764 श्री सुधीर शर्मा (धर्मशाला):

क्या उद्योग मंत्री बतलाने की कृपा करेंगे कि राजीव गांधी स्टार्ट-अप योजना के अन्तर्गत प्रदेश में इलैक्ट्रिक टैक्सियों व बसों की खरीद हेतु कितनों ने आवेदन किया तथा सरकार द्वारा कितने बेरोजगारों को स्वरोजगार हेतु धनराशि प्रदान की गई; ब्यौरा दें?

एफ0आर0ए0 / एफ0सी0ए0

765 श्री सुरेन्द्र शौरी (बंजार):

क्या मुख्य मंत्री बतलाने की कृपा करेंगे कि गत तीन वर्षों में दिनांक 31.07.2024 तक बंजार विधान सभा निर्वाचन क्षेत्र में पार्वती, सराज वन मण्डल व वन्य जीव मण्डल शमशी के अन्तर्गत एफ0आर0ए0 व एफ0सी0ए0 के तहत किन-किन कार्यों में अनापत्ति प्रमाण-पत्र हेतु कितने आवेदन प्राप्त हुए व कितने जारी किए गए तथा कितने मामले लंबित हैं; ब्यौरा मंडलवार दें?

अनुसूचित जाति उप-योजना

766 श्री सुरेन्द्र शौरी (बंजार):

क्या स्वास्थ्य एवं परिवार कल्याण मंत्री बतलाने की कृपा करेंगे कि:-

(क) गत तीन वर्षों में दिनांक 31.07.2024 तक बंजार विधान सभा निर्वाचन क्षेत्र के अन्तर्गत अनुसूचित जाति उप-योजना के तहत सड़कों के निर्माण पर कितनी धनराशि व्यय की गई; और

(ख) इस अवधि के दौरान योजना के तहत आरम्भ किए गए नए सड़क निर्माण की अद्यतन स्थिति का ब्यौरा वर्षवार दें?

प्रधानमंत्री ग्रामीण सड़क योजना

767 श्री सुरेन्द्र शौरी (बंजार):

क्या लोक निर्माण मंत्री बतलाने की कृपा करेंगे कि:-

(क) गत तीन वर्षों में दिनांक 31.07.2024 तक प्रधानमंत्री ग्रामीण सड़क योजना के द्वितीय व तृतीय चरण में बंजार लोक निर्माण मंडल के अन्तर्गत किन-किन सड़कों के निर्माण कार्य को स्वीकृति मिली है; स्वीकृत धनराशि सहित ब्यौरा दें; और

(ख) इस योजना के अन्तर्गत अपवर्धन हेतु वर्तमान में किन-किन सड़कों के निर्माण की विभाग द्वारा योजना तैयार की गई है; ब्यौरा दें?

रेंज ऑफिसर का चार्ज

768 श्री बिक्रम सिंह (जसवां-प्रागपुर):

क्या मुख्य मंत्री बतलाने की कृपा करेंगे कि:-

(क) प्रदेश में कितने ब्लॉक ऑफिसरज को रेंज ऑफिसर का चार्ज दिया गया है; ब्यौरा दें; और

(ख) एक ब्लॉक ऑफिसर को कितनी रेंज का चार्ज दिया गया है तथा कितने ब्लॉक ऑफिसरज ऐसे हैं जिन्हें होम रेंज का चार्ज दिया गया है; ब्यौरा दें?

बस सेवा

769 श्री मलेन्द्र राजन (इन्दौर):

क्या उप-मुख्य मंत्री बतलाने की कृपा करेंगे कि यह सत्य है कि सरकार सरकारी स्कूलों व

कॉलेजों में शिक्षा ग्रहण कर रहे छात्रों को हिमाचल पथ परिवहन निगम की बसों द्वारा स्कूल/कॉलेज लाने तथा घर वापिस ले जाने का प्रबंध करने का विचार रखती है; यदि हां, तो कब तक; यदि नहीं, तो कारण?

स्वास्थ्य केन्द्र

770 श्री मलेन्द्र राजन (इन्दौरा):

क्या स्वास्थ्य एवं परिवार कल्याण मंत्री बतलाने की कृपा करेंगे कि:-

(क) इन्दौरा विधान सभा निर्वाचन क्षेत्र के अन्तर्गत कितने प्राथमिक, सामुदायिक तथा उप-स्वास्थ्य केंद्र स्थापित हैं तथा क्या इन सभी के अपने भवन हैं; यदि नहीं, तो कब तक इनके भवनों का निर्माण कर दिया जाएगा; और

(ख) सरकार द्वारा किन-किन भवनों के निर्माण हेतु धनराशि स्वीकृत की गई है; ब्यौरा भवनों के नाम सहित दें?

शिमला: 171004

यशपाल शर्मा,
सचिव।